
Shri Panchastavi

ధర్మాచార్యకృతా శ్రీపంచస్తవీ

Document Information



Text title : Panchastavi (laghu, charchA, ghaTa, ambA, sakalajananI)

File name : panchastavI.itx

Category : devii, devI, dashamahAvidyA, panchaka, sangraha

Location : doc_devii

Proofread by : NA

Latest update : October 11, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org

ధర్మాచార్యకృతా శ్రీపంచస్తవీ



పంచానాం స్తవానాం సమాహారా - A collection of five eulogiums

౧. లఘుస్తవః ।
౨. చర్చస్తవః ।
౩. ఘటస్తవః ।
౪. అమాస్తవః ।
౫. సకలజననీస్తవః ।

॥ శ్రీః ॥

- శ్రీగణేశాయ నమః ।
- శ్రీగురుభ్యో నమః ।
- ఓం నమస్త్రీపురసుందర్యై ।

అథ లఘుస్తవః ప్రథమః ।

(శ్రీ బాలావింశతిస్తవః అథవా శ్రీబాలాలఘుస్తవరాజః లఘుస్తవః ఇత్యపి నామాస్తరమ్ ।)

ఐన్ద్రస్యేవ శరాసనస్య దధతీ మధ్యేలలాటం ప్రభాం
శౌక్తిం కాన్తిమనుష్ఠగోరివ శిరస్యాతన్వతీ సర్వతః ।
ఏషాఽసౌ త్రిపురా హృది ద్యుతిరివోష్ణాంశోః సదాహః స్థితా
ఛిన్యాన్నః సహసా పద్దైస్త్రిభిరఘం జ్యోతిర్మయా వాఙ్మయా ॥ ౧॥

యా మాత్రా త్రపుసీలతాతనులసత్తన్మాత్థితిస్పర్ధినీ
వాగ్విజే ప్రథమే స్థితా తవ సదా తాం మన్మహే తే వయమ్ ।
శక్తిః కుణ్డలినీతి విశ్వజననవ్యాపారబద్ధోద్యమాం
జ్ఞాత్యేత్థం న పునః స్పృశన్తి జననీ గర్భేఽర్భకత్వం నరాః ॥ ౨॥

దృష్ట్వా సంభ్రమకారి వస్తుసహసా ఐ ఐ ఇతి వ్యాహృతం
యేనాఽకూతవశాదఽపిహ వరదే ! బిన్దుం వినాప్యక్షరమ్ ।
తస్యాపి ధ్రువమేవ దేవి తరసా జాతే తవానుగ్రహే

వాచఃసూక్తిసుధారసద్రవముచో నిర్వాణి వక్త్రామ్బుజాత్ ॥ 3 ॥

యన్నిత్యే తవ కామరాజమపరం మన్తాక్షరం నిష్కలం
తస్మారస్వతమిత్యవైతి విరలః కశ్చిద్బుధశ్చేద్బువి ।
ఆఖ్యానం ప్రతిపర్వ సత్యతపసో యత్కీర్తయన్తో ద్విజాః
ప్రారమ్భే ప్రణవాస్పదప్రణయితాం సీతోచ్ఛరన్తి సుఫటమ్ ॥ ౪ ॥

యత్సద్యో వచసాం ప్రవృత్తికరణే దృష్టప్రభావం బుధైః
తార్తీయాకమహం నమామి మనసా త్వదీభజవిస్తుప్రభమ్ ।
అస్త్యైర్వోఽపి సరస్వతీమనుగతో జాడ్యామ్బువిచ్ఛిత్తయే
గౌః శబ్ధో గిరి వర్తతే సనియతం యోగం వినా సిద్ధిదః ॥ ౫ ॥

ఏకైకం తవ దేవి బీజమనఘం సవ్యజ్ఞానాఽవ్యజ్ఞానం
కూటస్థం యది వా పృథక్ క్రమగతం యద్వా స్థితం వ్యుత్క్రమాత్ ।
యం యం కామమపేక్ష్య యేన విధినా కేనాపి వా చిన్తితం
జప్తం వా సఫలికరోతి సహసా తం తం సమస్తం నృణామ్ ॥ ౬ ॥

వామే పుస్తకధారిణీమభయదాం సాక్షస్రజం దక్షిణే
భక్తేభ్యో వరదానపేశలకరాం కర్పూరకున్దోజ్జ్వలామ్ ।
ఉజ్జృమ్భామ్బుజపత్రకాన్తినయనస్నిగ్ధప్రభాలోకినీం
యే త్వామమ్బు న శీలయన్తి మనసా తేషాం కవిత్వం కుతః ॥ ౭ ॥

యే త్వాం పాణ్డరపుణ్డరీకపటలస్పష్టాభిరామప్రభాం
సింఘాన్తీమమృతద్రవైరిప శిరో ధ్యాయన్తి మూర్ధ్ని స్థితామ్ ।
అశ్రాన్తం వికటస్ఫుటాక్షరపదా నిర్వాణి వక్త్రామ్బుజాత్
తేషాం భారతి భారతీ సురసరిత్కల్లోలలోర్మీవత్ ॥ ౮ ॥

యే సిన్ధూరపరాగపుష్పాపిహితాం త్వతేజసా ద్యామిమా-
ముర్షిం చాపి విలీనయావకరసప్రస్తారమగ్నామివ ।
పశ్యన్తి క్షణమప్యనన్యమనసస్తేషామనఙ్గజ్వర-
క్లాన్తాస్త్రస్తకురఙ్గశావకదృశోవశ్యాః భవన్తి సుఫటమ్ ॥ ౯ ॥

చఘ్నత్కాఞ్చనకుణ్డలాఙ్గదధరామాబద్ధకాఞ్చీన్రజం
యే త్వాం చేతసి తద్గతేక్షణమపి ధ్యాయన్తి కృత్వా స్థిరామ్ ।
తేషాం వేశ్యసు విభ్రమాదహరహః స్ఫారీభవన్త్యశ్చిరమ్ ।
మాద్యత్కుఞ్జకర్ణతాలతరలాః స్థైర్యం భజన్తే శ్రియః ॥ ౧౦ ॥

ఆర్భట్యాశశిఖణ్ణమణ్ణితజటాజాటాం నృముణ్ణప్రజం
 బన్ధాకప్రసవారుణామ్బురధరాం ప్రేతాసనాధ్యాసినీమ్ | variation కుసుమారుణా
 త్వాం ధ్యాయన్తి చతుర్భుజాం త్రినయనామాపీనతుక్లన్తనీం
 మధ్యే నిమ్నవలిత్రయాజ్కీతతనుం త్వద్రూపసంవిత్తయే || ౧౧ ||

జాతోఽవ్యైఽల్పపరిచ్ఛదే క్షితిభుజాం సామాన్యమాత్రే కుత్రే
 నిఃశేషావనిచక్రవర్తిపదవీం లబ్ధ్యా ప్రతాపోన్నతః |
 యద్విద్యాధర వృన్దవన్దితపదః శ్రీవత్సరాజోఽభవత్
 దేవి త్వచ్ఛరణామ్బుజ ప్రణతిజః సోఽయం ప్రసాదోదయః || ౧౨ ||

చణ్ణీ త్వచ్ఛరణామ్బుజార్చనవిధౌ బిల్వీదలోల్లణ్ణన-
 త్రుట్యుత్కణ్ణకకోటిభిః పరిచయం యేషాం న జగ్ముః కరాః |
 తే దణ్ణాంశుశచక్రచాపకులిశశ్రీవత్సమత్స్యాజ్కీతై-
 ర్జాయన్తే పృథివీభుజః కథమివామ్భాజప్రభైః పాణిభిః || ౧౩ ||

విప్రాః క్షోణిభుజో విశస్తదితరే క్షీరాజ్యమధ్యాసవైః |
 త్వాం దేవి త్రిపురే పరాపరమయీం సన్తర్ప్వ్య పూజావిధౌ |
 యాం యాం ప్రార్థయతే మనః స్థిరధియాం తేషాం త ఏవ ద్రువం
 తాం తాం సిద్ధిమవాప్నువన్తి తరసౌ విఘ్నైరవిఘ్నీకృతాః || ౧౪ ||

శబ్దానాం జననీ త్వమత్ర భువనే వాగ్వాదినీతు్యచ్యనే
 త్వత్తః కేశవవాసవ ప్రభృతయోఽప్యోవిర్భవన్తి స్ఫుటమ్ |
 లీయన్తే ఖలు యత్ర కల్పవిరమే బ్రహ్మాదయన్తేఽప్యమీ
 సా త్వం కాచిదచిన్త్యరూపమహిమా శక్తిః పరా గీయనే || ౧౫ ||

దేవానాం త్రితయం త్రయీ హుతభుజాం శక్తిత్రయం త్రిస్వరా-
 స్త్రైలోక్యం త్రిపదీ త్రిపుష్కరమథో త్రిబ్రహ్మ వర్ణాస్త్రయః |
 యత్కించోజ్జగతి త్రిధా నియమితం వస్తు త్రివర్గమకం
 తత్సర్వం త్రిపురేతి నామ భగవత్సన్వేతి తే తత్త్వతః || ౧౬ ||

లక్ష్మీ రాజకులే జయాం రణభివి క్షేమజ్కరీమధ్యని
 క్రవ్యాదద్విపసర్పభాజి శవరీం కాన్తారదుర్గే గిరౌ |
 భూతప్రేతపిశాచజమ్బుకభయే స్మృత్వా మహాభైరవీం
 వ్యామోహే త్రిపురాం తరన్తి విపదస్తారాఞ్చ తోయప్లవే || ౧౭ ||

మాయా కుణ్ణలినీ క్రియా మధుమతీ కాలీ కలా మాలినీ

మాతङ्గీ విజయా జయా భగవతీ దేవీ శివా శామృషీ ।
 శక్తిః శఙ్కరవల్లభా త్రినయనా వాగ్వాదినీ భైరవీ
 హ్రీఙ్కారీ త్రిపురా పరాపరమయీ మాతా కుమారీత్యసి ॥ ౧౮॥

ఆఈపల్లవితైపరస్పరయుత్తైర్ద్విత్రికమాద్యక్షరైః
 కాద్యైః ఙ్కాంతగతైః స్వరాదిభిరథో ఙ్కానైశ్చ తైః సస్వరైః ।
 నామాని త్రిపురే భవన్తి ఖలు యాన్యత్యన్తగుహ్యోని తే
 తేభ్యో భైరవపత్ని వింశతినహస్రేభ్యః పరేభ్యో నమః ॥ ౧౯॥

బోధవ్యా నిపుణం బుధైః స్తుతీరియం కృత్వా మనస్తద్గతం
 భారత్యాస్త్రపురేత్యనన్యమనసో యత్రాద్యవృత్తే స్ఫుటమ్ ।
 ఏకద్విత్రిపదక్రమేణ కథితస్తత్పాద సఙ్ఖ్యాక్షరైః
 ర్మస్త్రోద్ధారవిధిర్విశేషసహితః సత్సంప్రదాయాన్వితః ॥ ౨౦॥

సావద్యం నిరవద్యమస్తు యది వా కిం వానయా చిన్తయా
 నూనం స్తోత్రమిదం పఠిష్యతి జనో యస్యాస్తి భక్తిస్త్వయి ।
 సఙ్ఖాన్త్యాపి లఘుత్వమాత్మని దృఢం సఙ్ఖాయమానం హఠాత్
 త్వదభక్త్యా ముఖరీకృతేన రచితం యస్మాన్మయాపి స్ఫుటమ్ ॥ ౨౧॥

ఇతి శ్రీధర్మాచార్యకృతౌ శ్రీ పంచస్తవ్యాం లఘుస్తవః ప్రథమః సమాప్తః । ౧

అథ చరాస్తవో ద్వితీయః ।

ఓం నమస్త్రీపురసుందర్యై ।
 ఆనందసుందరపురందరముక్తమాల్యం
 మాలా హలేన నిహితం మహిషాసురస్య ।
 పాదామ్బుజం భవతు మే విజయాయ మఙ్గు-
 మఙ్గీరశిఙ్గీతమనోహరమమ్బికాయాః ॥ ౧॥

సౌందర్యవిభ్రమభువో భువనాధిపత్య-
 సమ్మత్రికల్పతరవస్త్రీపురే! జయన్తి ।
 ఏతే కవిత్వకుమదప్రకరావబోధ-
 పూర్ణేందవస్త్వయి జగజ్జనని ప్రణామాః ॥ ౨॥

దేవి ! స్తుతివ్యతికరే కృతబుద్ధయస్తే
 వాచస్పతి ప్రభృతయోఽపి జడీ భవన్తి ।

తస్మాన్నిసర్గజడిమా కతమోఽహమత్ర
స్తోత్రం తవ త్రిపురతాపనపత్ని ! కర్తుమ్ || 3 ||

మాతస్తథాపి భవతీం భవతీవ్రతాప-
విచ్ఛిత్తయే స్తుతిమహోరవ కర్ణధారః ।
స్తోతుం భవాని స భవచ్చరణారవింద-
భక్తిగ్రహః కిమపి మాం ముఖరీ కరోతి || ౪ ||

సూతే జగన్తి భవతీ భవతీ బిభర్తి
జాగర్తి తత్యయకృతే భవతీ భవాని ।
మోహం భినత్తి భవతీ భవతీ రుణధి
లీలాయితం జయతి చిత్రమిదం భవత్యాః || ౫ ||

యస్మిన్మనాగపి నవామ్బుజపత్రగౌరి!
గౌరి! ప్రసాదమధురాం దృశమాదధాసి ।
తస్మిన్నిరస్తరమనజ్గళరావకీర్ణ-
సీమన్తినీనయనసస్తతయః పతన్తి || ౬ ||

పృథ్వీభుజోఽప్యదయనప్రవరస్య తస్య
విద్యాధర ప్రణతి చుమ్పిత పాద పీఠః ।
యచ్చక్రవర్తిపదవీప్రణయః స ఏష (స ఏవ)
త్వత్పాదపంక్కుజరజః కణజః ప్రసాదః || ౭ ||

కల్పద్రుమప్రసవకల్పితచిత్రపూజా-
ముద్దీపిత ప్రియతమామదరక్తగీతిమ్ ।
నిత్యం భవాని! భవతీముపవీణయన్తి
విద్యాధరాః కనకశైల గుహాగృహేషు || ౮ ||

లక్ష్మీవశీకరణకర్మణీకామినీనా-
మాకర్షణవ్యతికరేషు చ సిద్ధమస్త్రః ।
నీరన్యమోహతిమిరచ్ఛిదురప్రదీపో
దేవి! త్వదఽఙ్ఘ్రిజనితో జయతి ప్రసాదః || ౯ ||

దేవి! త్వదఽఙ్ఘ్రినఖరత్నభువో మయూఖాః
ప్రత్యగ్రమౌక్తికరుచో ముదముద్వహన్తి ।
నేవానతివ్యతికరే సురసున్దరీణాం

సీమన్తసీమ్ని కుసుమస్తవకాయితం యైః ॥ ౧౦ ॥

మూర్ధ్ని స్ఫురత్తుహినదీధీతిదీప్తిదీప్తం
మధ్యే లలాటమమరాయుధరశ్చిత్రమ్ ।
హృచ్చక్రమమ్బి హుతభుక్కుణికానురూపం
జ్యోతిర్యదేతదిదమమ్బు! తవ స్వరూపమ్ ॥ ౧౧ ॥

రూపం తవ స్ఫురితచన్ద్రమరీచిగౌర-
మామ్లైకతే శిరసి వాగధిదైవతం యః ।
నిఃసీమనూక్తిరచనామృతనిర్భరస్య
తస్య ప్రసాదమధురాః ప్రసరన్తి వాచః ॥ ౧౨ ॥

సిన్ధూరపాంసుపటలచ్చురితామివ ద్వాం
త్వత్తేజసా జతురసన్నపితామివోర్విమ్ ।
యః పశ్యతి క్షణమపి త్రిపురే! విహాయ
ప్రీడాం మృడాని! సుదృశస్తమనుద్రవన్తి ॥ ౧౩ ॥

మాతర్మహూర్తమపి యః స్మరతి స్వరూపం
లాక్షారసప్రసరతన్తనిభం భవత్యాః ।
ధ్యాయన్త్యనన్యమనసస్తమనన్గతప్తాః
ప్రద్యుమ్నసీమ్ని సుభగత్వగుణం తరుణ్యః ॥ ౧౪ ॥

యోఽయం చకాన్తి గగనార్ణవరత్నమిన్ద్ర-
ర్యోఽయం సురాసురగురుః పురుషః పురాణః ।
యద్వామమర్థమిదమన్గకసూదనస్య
దేవి! త్వమేవ తదితి ప్రతిపాదయన్తి ॥ ౧౫ ॥

ఇచ్ఛానురూపమనురూపగుణప్రకర్షం
సంజ్కర్షిణీ ! త్వమనుసృత్య యదా విభర్షి ।
జాయేత స త్రిభువనైక గురుస్తదానీం
దేవః శివోఽపి భువనత్రయసూత్రధారః ॥ ౧౬ ॥

రుద్రాణి ! విద్రుమమయీం ప్రతిమామివ త్వాం
యే చిన్తయన్త్యరుణకాన్తిమఽనన్యరూపామ్ ।
తానేత్య పక్ష్మలదృశః ప్రసభం భజన్తే
కణ్ణావసక్తమ్బుదుబాహులతాస్తరుణ్యః ॥ ౧౭ ॥

త్వద్రూపముల్లసితదాడిమపుష్పరక్త-
 ముద్భావయేన్మదనదైవతమక్షరం యః ।
 తం రూపహీనమపి మన్మథనిర్విశేష-
 మాలోకయన్స్వరునితమ్భభరాస్తరుణ్యః ॥ ౧౮ ॥
 ధ్యాతాఽసి హైమవతి! యేన హిమాంశురశ్చి-
 మాలాఽమలద్యుతిరకల్మష మానసేన ।
 తస్యాఽవిలम्బమనవద్యమనల్పకల్ప-
 మత్పైర్దైవైః సృజసి సుందరి! వాగ్విలాసమ్ ॥ ౧౯ ॥

ఆధారమారుతనిరోధవశేన యేషాం
 సిన్ధూరరజ్జోతసరోజగుణానుకారి ।
 దీప్తం హృది స్ఫురతి దేవి! వపుస్త్యదీయం (తీవ్రం హృది)
 ధ్యాయన్తి తానిహ సమీహితసిద్ధసాధ్యః ॥ ౨౦ ॥

త్వామైన్దవీమివ కలామనుభాలదేశ-
 ముద్భాసితామ్బరతలామవలోకయన్తః ।
 సద్యో భవాని! సుధియః కవయో భవన్తి
 త్వం భావనాహితధీయాం కుల కామధేనుః ॥ ౨౧ ॥

త్వాం వ్యాపినీతి సమనా ఇతి కుణ్ణలీతి
 త్వాం కామినీతి కమలేతి కలావతీతి ।
 త్వాం మాలినీతి లలితేత్యపరాజితేతి
 దేవి! స్తువన్తి విజయేతి జయేత్యుమేతి ॥ ౨౨ ॥

యే చిన్తయన్స్వరుణమణ్ణలమధ్యవర్తి
 రూపం తవామ్బు! నవయావకపఙ్కపిఙ్గమ్ ।
 తేషాం సదైవ కుసుమాయుధబాణభిన్న-
 వక్షఃస్థలా మృగదృశో వశగా భవన్తి ॥ ౨౩ ॥

ఉత్తప్తహేమరుచిరే త్రిపురే! పునీహి
 చేతశ్చిరన్తనమఘౌఘవనం లునీహి ।
 కారాగృహే నిగడబన్దనపీడితస్య
 త్వత్సంస్మృతౌ ఝటితి మే నిగడాస్తుటన్తు ॥ ౨౪ ॥

శర్వాణి! సర్వజనవన్దితపాదపద్మే!
 పద్మచ్ఛదచ్ఛవివిడమ్బితనేత్రలక్ష్మి! ।

నిష్పాపమూర్తి జనమానసరాజహంసి!
హంసి త్వమాపదమనేకవిధాం జనస్య || ౨౫||

త్వత్పాదపక్కజరజః ప్రణిపాతపూతైః
పుణ్యైరనల్పమతిభిః కృతిభిః కవీన్ద్రైః ।
క్షీరక్షపాకరదుకూలహిమావదాతా
కైరప్యవాపి భువనత్రితయేఽపి కీర్తిః || ౨౬||

త్వద్రూపైకనిరూపణప్రణయితాబన్ధో దృశోస్త్యద్వగుణ-
గ్రామాకర్ణనరాగితా శ్రవణయోస్త్యత్సంస్మృతిశ్చేతసి ।
త్వత్పాదార్చనచాతురీ కరయుగే త్వత్కీర్తనం వాచి మే
కుత్రాపి త్వదుపాసనవ్యసనితా మే దేవి! మా శామ్యతు || ౨౭||

ఉద్ధామకామపరమార్థసరోజషణ్ణ-
చణ్ణద్యుతిర్ద్యుతిముపాసితషట్పుకారామ్ ।
మోహద్విపేన్ద్రకదనోద్యతబోధసింహ-
లీలాగుహాం భగవతీం త్రిపురాం నమామి || ౨౮||

గణేశవటుకస్తుతా రతినహాయకామాన్వితా
స్మరారివరవిష్టరా కుసుమబాణబాణైర్ద్యుతా ।
అనఙ్గకుసుమాదిభిః పరివృతా చ సిద్ధైస్త్రీభిః
కదమ్బవనమధ్యగా త్రిపురసున్దరీ పాతు నః || ౨౯||

యః స్తోత్రమేతదనువాసరమీశ్వరాయాః
శ్రేయస్కరం పఠతి వా యదివా శృణోతి ।
తస్యేస్సితం ఫలతి రాజభిరీడ్యతేఽసౌ
జాయేత స ప్రియతమో హరిణేక్షణానామ్ || ౩౦||

బ్రహ్మాన్ద్రుద్రహరిచన్ద్రసహస్రశ్చి-
స్కన్దద్విపాననహుతాశ్మవన్దితాయై ।
వాగీశ్వరి! త్రిభువనేశ్వరి! విశ్వమాత-
రన్ద్రర్పహిశ్చ కృతసంస్థితయే నమస్తే || ౩౧||

ఇతి శ్రీధర్మాచార్యకృతా శ్రీ పంచస్తవ్యాం చర్చనస్తవో ద్వితీయః సమాప్తః । ౨

అథ తృతీయో ఘటస్తవః ।

ఓం

దేవి! త్ర్యమ్బకపత్ని! పార్వతి సతి! త్రైలోక్యమాతః! శివే!
 శర్వాణి! త్రిపురే! మృడాని వరదే! రుద్రాణి! కాత్యాయినీ! ।
 భీమే! భైరవి !చణ్డి! శర్వరీ! కలే! కాలక్షయే శూలిని!
 త్వత్పాదప్రణతానఽనన్యమనసః పర్యాకులాన్నాహినః ॥ ౧॥

ఉన్నత్తా ఇవ సగ్రహా ఇవ విషవ్యాసక్తమూర్చ్ఛ ఇవ
 ప్రాప్తప్రాథమదా ఇవాతి విరహాగ్రస్తా ఇవార్తా ఇవ ।
 యే ధ్యాయన్తి హి శైలరాజతనయాం ధన్యాస్త ఏకాగ్రత-
 స్త్యక్తోపాధివివృద్ధరాగమనసో ధ్యాయన్తి వామభ్రువః ॥ ౨॥

దేవి! త్వాం సకృదేవ యః ప్రణమతి ఙ్కోణీభృతస్తం నమ-
 న్త్యాజన్మస్ఫురదజీప్త్విరవిలుతతోఢీరకోటిచ్చటాః ।
 యస్తాస్మవర్చతి సోఽర్చ్యతే సురగణైర్యః స్తాతి స స్తూయతే
 యస్తాస్వం ధ్యాయతి తం స్మరార్చివిధురా ధ్యాయన్తి వామభ్రువః ॥ 3॥

ధ్యాయన్తి యే క్షణమపి త్రిపురే! హృది త్వాం
 లావణ్యయావనధనైరపి విప్రయుక్తాః ।
 తే విస్ఫురన్తి లలితాయతలోచనానాం
 చిత్తైకభిత్తిలిఖితప్రతిమాః పుమాంసః ॥ ౪॥

ఏతం కిం ను దృశా పిబామ్యుత విశామ్యస్యాఙ్గమఙ్గైర్పిజ్జైః
 కిం వాము నిగలామ్యనేన సహసా కిం వైకతామాశ్రయే ।
 తస్యేత్థం వివశో వికల్పఘటనాకూతేన యోషిజ్జనః
 కిం తద్యన్న కరోతి దేవి! హృదయే యస్య త్వమావర్తసే ॥ ౫॥

విశ్వవ్యాపిని యద్వదీశ్వర ఇతి స్థాణావనన్యాశ్రయః
 శబ్దః శక్తిరితి త్రిలోకజనని! త్వయ్యేవ తథ్యస్థితిః ।
 ఇత్థం సత్యపి శక్నువన్తి యదిమాః క్షుద్రా రుజో బాధితుం
 త్యదభిక్షానఽపి న ఊణోషి చ రుషా తద్దేవి! చిత్రం మహత్ ॥ ౬॥

ఇష్టోర్మధ్యగతాం మృగాఙ్కనదృశచ్ఛాయాం మనోహారిణీ
 పాణ్ణాత్పుల్లసరోరుహాననగతా స్నిగ్ధప్రదీపచ్చవిమ్ ।
 వర్షస్తిమమృతం భవాని! భగవతీం ధ్యాయన్తి యే దేహిన-

స్తే నిర్ముక్తరుజో భవన్తి విపదః ప్రోఙ్ఘన్తి తాన్దూరతః ॥ ౭॥

పూర్ణేనోః శకలైరివాతిబహులైః పీయూషపూరైరివ

క్షీరాబ్జైర్లహరీభరైరివ సుధాపక్కుస్య పిణ్డైరివ ।

ప్రాలేయైరివ నిర్మితం తవ వపుర్యాయన్తి యే శ్రద్ధయా

చిత్రాన్తర్నిహతార్తితాపవిపదస్తే సమృద్ధం బిభ్రతి ॥ ౮॥

యే సంస్మరన్తి తరలాం సహసోల్లసన్తిం

త్వాం గ్రన్థిపంచుకభిదం తరుణార్కశోణామ్ ।

రాగార్ణవే బహులరాగిణీ మజ్జయన్తిం

కృతన్నం జగద్దధతి చేతసి తాన్మృగాక్ష్యః ॥ ౯॥

లాఙ్ఘారసన్నపితపక్కుజతన్తుతస్వీ-

మన్తః స్మరత్యనుదినం భవతిం భవాని ।

యన్తం స్మరప్రతిమమప్రతిమస్వరూపా

నేత్రోత్పలైర్మృగదృశో భృశమర్చయన్తి ॥ ౧౦॥

స్తుమస్త్యాం వాచమవ్యక్తాం హిమకున్డేన్ద్రరోచిషమ్ ।

కదమ్బమాలాం బిభ్రాణామ్౭౭పాదతలలమ్పిసీమ్ ॥ ౧౧॥

మూర్ధ్నిన్దోః సితపక్కుజాసనగతాం ప్రాలేయపాణ్ణుత్విషం

వర్షన్తిమమృతం సరోరుహభువో వక్త్రేపి రన్ధ్రే౭పి చ ।

అచ్చిన్నా చ మనోహరా చ లలితా చాతిప్రసన్నాపి చ

త్వామేవ స్మరతాం స్మరారిదయితే ! వాక్ సర్వతో వల్గతి ॥ ౧౨॥

దదాతీష్ఠానోభగాన్షపయతి రిపూన్వన్తి విపదో

దహత్యాధీన్వ్యాధీఞ్చమయతి సుఖాని ప్రతనుతే ।

హలాదన్తర్దుఃఖం దలయతి పినష్టిష్ఠవిరహం

సకృద్ధ్యాతా దేవీ కిమివ నిరవద్యం న కురుతే ॥ ౧౩॥

యస్త్యాం ధ్యాయతి వేత్తి విన్దతి జపత్యాలోకతే చిన్తయ-

త్యన్వేతి ప్రతిపద్యతే కలయతి స్తౌత్యాశ్రయత్యర్చతి ।

యశ్చ త్ర్యమ్బకవల్లభే! తవ గుణానాకర్ణయత్యాదరా-

త్తస్య శ్రీర్న గృహోదపైతి విజయస్తస్యాగ్రతో ధావతి ॥ ౧౪॥

కిం కిం దుఃఖం దనుజదలిని! క్షీయతే న స్మృతాయాం

కా కా కీర్తిః కులకమలిని! ఖ్యాప్యతే న స్తుతాయామ్ ।

కా కా సిద్ధిః సురవరనుతే! ప్రాప్యతే నార్చితాయాం
కం కం యోగం త్వయి న చినుతే చిత్తమాలమ్బితాయామ్ || ౧౫||

యే దేవి! దుర్ధరకృతాస్తముఖాస్తరస్థా
యే కాలి! కాలఘనపాశనితాస్త బద్ధాః ।
యే చణ్డి! చణ్డిగురుకల్మషసిన్ధుమగ్నా-
స్తాన్యాసి మోచయసి తారయసి స్మృతైవ || ౧౬||

లక్ష్మీవశీకరణచూర్ణసహోదరాణి
త్వత్పాదపఙ్కజరజాంసి చిరం జయన్తి ।
యాని ప్రణామమిలితాని నృణాం లలాటే
లుమ్పతి దైవలిఖితాని దురక్షరాణి || ౧౭||

రే మూఢాః! కిమయం వృద్ధైవ తపసా కాయః పరిక్లిశ్యతే
యజ్ఞైర్వా బహుదక్షిణైః కిమితరే రిక్తీక్రియస్తే గృహాః ।
భక్తిశ్చేదవినాశిని భగవతీపాదద్వయీ సేవ్యతా-
మున్నిద్రామ్బురుహోతపత్రసుభగా లక్ష్మీః పురో ధావతి || ౧౮||

యాచే న కఞ్చన న కఞ్చన వఞ్చయామి
సేవే న కఞ్చన నిరస్తసమస్తదైన్యః ।
శ్లక్షం వనే మధురమద్మి భజే వరస్త్రీ-
దేవీ హృది స్ఫురతి మే కులకామధేనుః || ౧౯||

శబ్దబ్రహ్మమయి! స్వచ్ఛే దేవి త్రిపురసుందరి! ।
యథాశక్తి జపం పూజాం గృహాణ పరమేశ్వరి || ౨౦||

నస్తస్తు సాధకాః సర్వే వినశ్యన్తు విదూషకాః ।
అవస్థా శామ్భవీ మేఽస్తు ప్రసన్నోఽస్తు గురుః సదా || ౨౧||

దర్శనాత్పాపశమనీ జపాన్మృత్యువినాశినీ ।
పూజితా దుఃఖదౌర్భాగ్యహారా త్రిపురసుందరీ || ౨౨||

నమామి యామినీనాథలేఖాలఙ్కృతకున్తలామ్ ।
భవానీం భవసన్తాపనిర్వాపణసుధానదీమ్ || ౨౩||

మన్తహీనం క్రియాహీనం విధిహీనం చ యద్గతమ్ ।
త్వయా తక్షమ్యతాం దేవి! కృపయా పరమేశ్వరి! || ౨౪||

ఇతి శ్రీధర్మాచార్యకృతౌ శ్రీ పञ్చస్తవ్యాం ఘటస్తవః తృతీయః సమాప్తః । 3

అథ పञ్చస్తవ్యామమ్బాస్తవశ్చతుర్థః ।

ఓం యామామనన్తి మునయః ప్రకృతిం పురాణీం
విద్యేతి యాం శ్రుతిరహస్యవిదోవదన్తి ।
తామర్థపల్లవితశక్జ్కరరూపముద్రాం
దేవీమనన్యశరణః శరణం ప్రపద్యే ॥ ౧॥

అమ్బ! స్తవేషు తవ తావదకర్తుకాణీ
కుణ్డీభవన్తి వచసామపి గుమ్ఫనాని ।
డిమ్బస్య మే స్తుతిరసావఽసమజ్ఞసాపి
వాత్సల్యనిష్ఠుహృదయాం భవతీం ధినోతి ॥ ౨॥

వ్యోమేతి బిన్దురితి నాద ఇతీన్దులేఖా-
రూపేతి వాగ్భవతనూరితి మాతృకేతి ।
నిఃష్యన్దమానసుఖబోధసుధాస్వరూపా
విద్యోతనే మనసి భాగ్యవతాం జనానామ్ ॥ 3॥

ఆవిర్భవత్పులకసన్తతిభిః శరీరై-
ర్నిఃష్యన్దమానసలైర్నవనేశ్చ నిత్యమ్ ।
వాగ్భిశ్చ గర్గదపదాభిరుపాసతే యే
పాదౌ తవామ్బ! హృదయేషు త ఏవ ధన్యాః ॥ ౪॥

వక్త్రం యదుద్యతమభిష్టుతయే భవత్యా-
స్తుభ్యం నమో యదపి దేవి! శిరః కరోతి ।
చేతశ్చ యత్త్వయి పరాయణమమ్బ! తాని
కస్యాపి కైరపి భవన్తి తపోవిశేషైః ॥ ౫॥

మూలాలవాలకుహరాదుదితా భవాని!
నిర్భిద్య షట్సరసిజాని తడిల్లతేవ ।
భూయోఽపి తత్ర విశసి ద్రువమణ్డలేన్దు-
నిఃష్యన్దమానపరమామృతతోయరూపా ॥ ౬॥

దగ్ధం యదా మదనమేకమనేకథా తే
ముగ్ధః కటాక్షవిధిరక్కురయాఞ్చకార ।

ధత్తే తదా ప్రభృతి దేవి! లలాటనేత్రం
సత్యం హ్రీయేవ ముకులీకృతమింద్రమౌలిః ॥ ౭॥

అజ్ఞాతసమ్భవమనాకలితాన్వవాయం
భిక్షుం కపాలినమవాససమద్వితీయమ్ ।
పూర్వం కరగ్రహణమక్కులతో భవత్యాః
శమ్భుం క ఏవ బుబుధే గిరిరాజకన్యే ॥ ౮॥

చర్మామృతం చ శవభస్మవిలేపనం చ
భిక్షాటనం చ నటనం చ పరేతభూమౌ ।
వేతాలసంహతిపరిగ్రహతా చ శమ్భోః
శోభాం బిభర్తి గిరిజే! తవ సాహచర్యాత్ ॥ ౯॥

కల్పోపసంహరణకేలిషు పణ్డతాని
చణ్డాని ఖణ్డపరశోరపి తాణ్డవాని ।
ఆలోకనేన తవ కోమలితాని మాత-
ర్లాస్యాత్మనా పరిణమన్తి జగద్విభూత్యై ॥ ౧౦॥

జన్తోరపశ్చిమతనోః సతి కర్మసామ్యే
నిఃశేషపాశపటలచ్చిదురా నిమేషాత్ ।
కల్యాణి దైశికకటాక్షసమాశ్రయేణ
కారుణ్యతో భవసి శామ్భవవేదదీక్షా ॥ ౧౧॥

ముక్తావిభూషణవతీ నవవిద్రుమాభా
యచ్చేతసి స్ఫురసి తారకితేవ సన్ధ్యాః ।
ఏకః స ఏవ భవనత్రయసున్దరీణాం
కన్దర్పతాం వ్రజతి పశ్చాశరీ వినాపి ॥ ౧౨॥

యే భావయన్త్యమృతవాహిభిరంశుజాలై-
రాప్యాయమానభవనామమృతేశ్వరీం త్వామ్ ।
తే లజ్ఘయన్తి నను మాతరఽలజ్ఘనీయాం
బ్రహ్మాదిభిః సురవరైరపి కాలకణ్యమ్ ॥ ౧౩॥

యః స్ఫాటికాక్షగుణపుస్తకకుణ్డికాఢ్యాం
వ్యాఖ్యాసముద్యతకరాం శరదిన్ద్రశుభ్రామ్ ।
పద్మాసనాం చ హృదయే భవతీముపాస్తే
మాతః స విశ్వకవితార్కికచక్రవర్తీ ॥ ౧౪॥

బర్హావతంసయుతబర్బరకేశపాశాం
 గుఱ్ఱావలీకృతఘనస్తనహారశోభామ్ ।
 శ్యామాం ప్రవాలవదనాం సుకుమారహస్తా
 త్వామేవ నౌమి శవరీం శవరస్య జాయామ్ ॥ ౧౫॥

అధేన కిం నవలతాలలితేన ముగ్ధే!
 క్రీతం విభోః పరుషమర్థమిదం త్వయేతి ।
 ఆలీజనస్య పరిహాసవచాంసి మన్యే
 మన్దస్మితేన తవ దేవి! జడీ భవన్తి ॥ ౧౬॥

బ్రహ్మాణ్ణ బుద్భుదకదమ్బకసఙ్కులోఽయం
 మాయోదధిర్వివిధదుఃఖతరఙ్గమాలః ।
 ఆశ్చర్యమమ్బు! రఘటితి ప్రలయం ప్రయాతి
 త్వద్ధ్యానసన్తతిమహావడవాముఖాగ్నౌ ॥ ౧౭॥

దాక్షాయణీతి కుటిలేతి గుహారణీతి
 కాత్యాయనీతి కమలేతి కలావతీతి ।
 ఏకా సతీ భగవతీ పరమార్థతోఽపి
 సందృశ్యనే బహువిధా నను నర్తకీవ ॥ ౧౮॥

ఆనన్దలక్షణమనాహతనామ్ని దేశే
 నాదాత్మనా పరిణతం తవ రూపమీశే ।
 ప్రత్యఙ్ముఖేన మనసా పరిచీయమానం
 శంసన్తి నేత్రసలివైః పులకైశ్చ ధన్యాః ॥ ౧౯॥

త్వం చన్ద్రికా శశిని తిగ్మరుచౌ రుచిస్త్యం
 త్వం చేతనాసి పురుషే పవనే బలం త్వమ్ ।
 త్వం స్వాదుతాసి సలిలే శిఖిని త్వమూష్మా
 నిఃసారమేవ నిఖిలం త్వదృతే యది స్యాత్ ॥ ౨౦॥

జ్యోతీంషి యద్ధివి చరన్తి యదన్తరిక్షం
 సూతేపయాంసి యదహిర్ధరణీం చ ధత్తే ।
 యద్వాతి వాయురనలోయదుదర్చిరాస్తే
 తత్సర్వమమ్బు! తవ కేవలమాఙ్జయైవ ॥ ౨౧॥

సజ్కోచమిచ్చసి యదా గిరిజే! తదాసిం
 వాక్తర్కయోస్త్యమసి భూమిరనామరూపా ।
 యద్వా వికాసముపయాసి యదా తదాసిం
 త్వన్నామరూపగణనాః సుకరీభవన్తి ॥ ౨౨॥

భోగాయ దేవి భవతీం కృతినః ప్రణమ్య
 భ్రూకిజ్కరీకృతసరోజగృహా సహస్రాః ।
 చిన్తామణీప్రచయకల్పితకేలైశ్చై
 కల్పద్రమోపవన ఏవ చిరం రమన్తే ॥ ౨౩॥

హస్తుం త్వమేవ భవసి త్వదధీనమీశే
 సంసారతాపమఖిలం దయయా పశూనామ్ ।
 వైకర్తసికిరణసంహతిరేవ శక్తా
 ధర్మం నిజం శమయితుం నిజయైవ వృష్ట్యా ॥ ౨౪॥

శక్తిః శరీరమధిదైవతమస్తరాత్మా
 జ్ఞానం శ్రీయా కరణమాసనజాలమిచ్ఛా ।
 ఐశ్వర్యమాయతనమావరణాని చ త్వం
 కిం తన్న యద్భవసి దేవి శశాంకమాలేః ॥ ౨౫॥

భూమౌ నివృత్తిరుదితా పయసి ప్రతిష్ఠా
 విద్యానలే మరుతి శాన్తిరతీతశాన్తిః ।
 వ్యోమ్నీతి యాః కిల కలాః కలయన్తి విశ్వం
 తాసాం విదూరతరమమ్బు !పదం త్వదీయమ్ ॥ ౨౬॥

యావత్పదం పదసరోజయుగం త్వదీయం
 నాగ్గీకరోతి హృదయేషు జగచ్ఛరణ్యే ।
 తావద్వికల్ప జటిలాః కుటిలప్రకారా-
 స్తర్కగ్రహాః సమయినాం ప్రలయం న యాన్తి ॥ ౨౭॥

యద్దేవయానపితృయానవిహారమేకే
 కృత్వా మనః కరణమణ్డలసార్యభౌమమ్ ।
 యానే నివేశ్య తవ కారణపంచాకస్య
 పర్వాణి పార్వతి నయన్తి నిజాసనత్వమ్ ॥ ౨౮॥

శూలాసు మూర్తిషు మహీప్రముఖాసు మూర్తేః
 కస్యాశ్చనాపి తవ వైభవమమ్బు యస్యాః ।

పత్యా గిరామపి న శక్యతే ఏవ వక్తుం
సాసి స్తుతా కిల మయేతి తితిక్షితవ్యమ్ || ౨౯ ||

కాలాగ్నికోటిరుచిమమ్బు షడధ్వశుద్ధౌ-
వాప్లావనేషు భవతీమమృతౌఘవృష్టిమ్ |
శ్యామాం ఘనస్తనతటాం సకలీకృతౌ చ
ధ్యాయస్త ఏవ జగతాం గురవో భవన్తి || ౩౦ ||

విద్యాం పరాం కతిచిదమ్బురమమ్బు కేచి-
దానస్తమేవ కతిచిత్కతిచిచ్చ మాయామ్ |
త్వాం విశ్వమాపరపరే వయమామనామ
సాక్షాదపారకరుణాం గురుమూర్తిమేవ || ౩౧ ||

కువలయదలసీలమ్ బర్భరస్నిగ్ధకేశం
పుథుతరకుచభారాక్రాన్తకాన్తావలగ్నమ్ |
కిమిహ బహుభిరుక్తైస్త్యత్స్వరూపం పరం నః
సకలభువనమాతః సత్తతం సన్నిధత్తామ్ || ౩౨ ||

ఇతి శ్రీధర్మాచార్యకృతౌ శ్రీ పంచస్తవ్యాం అమ్బాస్తవః చతుర్థః సమాప్తః | ౪

అథ సకలజనసీస్తవః పంచమః |

ఓం అజానన్తో యాన్తి క్షయమవశమన్యోన్యకలహై-
రపీ మాయాగ్రన్థౌ తవ పరిలుతస్తః సమయినః |
జగన్మాతర్జన్మజ్వరభయతమః కౌముదీ! వయం
నమస్తే కుర్వాణాః శరణముపయామో భగవతీమ్ || ౧ ||

వచస్తర్కాగమ్యస్వరసపరమానన్దవిభవ-
ప్రబోధాకారాయ ద్యుతితులితసీలోత్పలరుచే |
శివస్యారాధ్యాయ స్తనభరవిసమ్రాయ సతతం
నమో యస్మై కస్మైచన భవతు ముగ్ధాయ మహాసే || ౨ ||

లుతద్గుణ్ణాహారస్తనభరనమన్మధ్యలతికా-
ముదఞ్చుద్ధర్మామ్భుః కణగుణితసీలోత్పలరుచమ్ |
శివం పార్థత్రాణప్రవణమృగయాకారగుణితం
శివామన్వగ్యాన్తీం శవరమహమన్వేమి శవరీమ్ || ౩ ||

మిథః కేశాకేశిప్రథననిధనాస్తర్కఘటనా
 బహుశ్రద్ధాభక్తిప్రణయవిషయాశ్చస్తవిధయః ।
 ప్రసీద ప్రత్యక్షీభవ గిరిసుతే! దేహి శరణం
 నిరాలమ్బం చేతః పరిలుతతి పారిప్లవమిదమ్ ॥ ౪ ॥

శునాం వా వహ్నోర్వా ఖగపరిషదో వా యదశనం
 కదా కేన క్వేతి క్వచిదపి న కశ్చిత్కలయతి ।
 అముష్మిన్విశ్వాసం విజహిహిమమాహ్నాయ వపుషి
 ప్రవద్యేథాశ్చేతః సకలజననీమేవ శరణమ్ ॥ ౫ ॥

అనాద్యన్తాభేదప్రణయరసికాపి ప్రణయినీ
 శివస్యాసీర్యత్వం పరిణయవిధౌ దేవి! గృహిణీ ।
 సవిశ్రీ భూతానామపి యదుదభూః శైలతనయా
 నదేతత్సంసారప్రణయనమహానాటకసుఖమ్ ॥ ౬ ॥

బ్రువన్త్యేకే తత్త్వం భగవతి సదన్యే విదురస-
 త్పరే మాతః! ప్రాహుస్తవ సదసదన్యే సుకవయః ।
 పరే నైతత్సర్వం సమభిదధతే దేవి! సుధియ-
 స్తదేతత్త్వన్మాయావిలసితమశేషం నను శివే! ॥ ౭ ॥

తడితోఽటిజ్యోతిర్ద్యుతిదలితషడ్గన్ధిగహనం
 ప్రవిష్టం స్వాధారం పునరపి సుధావృష్టివపుషా ।
 కిమప్యష్టాత్రింశత్కిరణసకలీభూతమనిశం
 భజే ధామ శ్యామం కుచభరనతం బర్హరకచమ్ ॥ ౮ ॥

చతుష్పత్రాస్తః షడ్గలభగపుటాస్తస్త్రివలయ-
 స్ఫురద్విద్యుద్వహ్నిద్వ్యుమణినియుతాభద్యుతియుతే ।
 షడశ్రం భిత్వాదౌ దశదలమథ ద్వాదశదలం
 కలాశ్రం చ ద్వ్యశ్రం గతవతి! నమస్తే గిరిసుతే! ॥ ౯ ॥

కులం కేచిత్ప్రాహుర్యపురకులమన్యే తవ బుధాః
 పరే తత్సమ్భేదం సమభిదధతే కౌలమపరే ।
 చతుర్ణామప్యేషాముపరి కిమపి ప్రాహురపరే
 మహామాయే! తత్త్వం తవ కుఠుమమీ నిశ్చినుమహే ॥ ౧౦ ॥

షడధ్వారణ్యానీం ప్రలయరవికోటిప్రతిరుచా
 రుచా భస్మీకృత్య స్వపదకమలప్రహ్వాశిరసామ్ ।

వితన్వానః శైవం కిమపి వపురిస్థివరరుచిః
కుచాభ్యామానమ్రుః శివపురుషకారో విజయతే || ౧౧ ||

ప్రకాశానన్దాభ్యామవిదితచరీం మధ్యపదవీం
ప్రవిశ్యైతద్వన్ద్యం రవిశశినమాఖ్యం కవలయన్ |
ప్రవిశ్యోర్ధ్వం నాదం లయదహనభస్మీకృతకులః
ప్రసాదాత్తే జన్తుః శివమకులమమ్బు! ప్రవిశతి || ౧౨ ||

ప్రియఙ్గుశ్యామాఙ్గీమరుణతరవాసః కిసలయాం
సమున్మీలన్ముక్తాఫలబహులనేపథ్యకుసుమామ్ |
స్తనద్వన్ద్యస్ఫారస్తబకనమితాం కల్పలతికాం
సకృద్ధ్యాయస్తస్త్వాం దధతి శివచిన్తామణి పదమ్ || ౧౩ ||

షడాధారావరైరపరిమితమస్త్రోర్మీపటలై-
శ్చలన్ముద్రాఫేనైర్బహువిధలనద్దైవత ఝషైః |
క్రమస్త్రోతోభిస్త్యం వహసి పరనాదామృతనదీ
భవాని! ప్రత్యగ్రా శివచిదమృతాభిప్రణయినీ || ౧౪ ||

మహిపాథోవహ్నిశ్వసనవియదాత్మేన్ద్రవిభి-
ర్వపుర్భిగ్రస్తాంశైరపి తవ కియానమ్బు! మహిమా |
అమూన్యాలోక్యన్తే భగవతి! నకుత్రాప్యణతరా-
మవస్థాం ప్రాప్తాని త్వయి తు పరమవ్యోమవపుషి || ౧౫ ||

మనుష్యాస్త్రిర్యఞ్చో మరుత ఇతి లోకత్రయమిదం
భవామ్బోధోమగ్నం త్రిగుణలహరీకోటిలరితమ్ |
కటాక్షశ్చేదత్రక్వచన తవ మాతః! కరుణయా
శరీరీ సద్యోఽయం వ్రజతి పరమానన్దతనుతామ్ || ౧౬ ||

కలాం ప్రజ్ఞామాద్యాం సమయమనుభూతిం సమరసాం
గురుం పారమ్పర్యం వినయముపదేశం శివకథామ్ |
ప్రమాణం నిర్వాణం పరమమతిభూతిం పరగుహాం
విధిం విద్యామాహుః సకలజననీమేవ మునయః || ౧౭ ||

ప్రలీనే శబ్దాఘే తదను విరతే బిన్దువిభవే
తతస్తత్వే చాష్టధ్వనిభిరనుపాధిన్యూపరతే |
శ్రితే శాక్తే పర్వణ్యనుకలితచిన్మాత్ర గహనాం

స్వసంవిత్తిం యోగీ రసయతి శివాఖ్యాం పరతనుమ్ ॥ ౧౮ ॥

పరానన్దాకారాం నిరవధిశివైశ్వర్య వపుషం
నిరాకారజ్ఞాన ప్రకృతిమనవచ్చిన్నకరుణామ్ ।
సవిత్రిం భూతానాం నిరతిశయధామాస్పదపదాం
భవో వా మోక్షో వా భవతు భవతీమేవ భజతామ్ ॥ ౧౯ ॥

జగత్కాయే కృత్వా తమపి హృదయే తచ్చ పురుషే
పుమాంసం బిస్తుస్థం తమపి పరనాదాఖ్యగహనే ।
తదేతజ్ఞానాఖ్యే తదపి పరమానందవిభవే
మహావ్యోమాకారే! త్వదనుభవశీలో విజయతే ॥ ౨౦ ॥

విధే విద్యే వేద్యే వివిధసమయే వేదజనని!
విచిత్రే విశ్వాద్యే వినయసులభే వేదగులికే ।
శివాజ్ఞే శీలస్థే శివపదవదాన్యే శివనిధే
శివే మాతర్మహ్యం త్వయి వితరభక్తిం నిరుపమామ్ ॥ ౨౧ ॥

విధేర్ముణ్డం హృత్వా యదకురుత పాత్రం కరతలే
హరిం శూలప్రోతం యద౨గమయదంసాభరణతామ్ ।
అలఙ్చక్రే కణ్ఠం యదపి గరలేనామ్భు! గిరిశః
శివస్థాయాః శక్తేస్తదిదమఖిలం తే విలసితమ్ ॥ ౨౨ ॥

విరిశ్వాఽఖ్యా మాతః! సృజసి హరిసంజ్ఞా త్వమవసి
త్రిలోకీం రుద్రాఖ్యా హరసి విదధాసీశ్వరదశామ్ ।
భవస్తి సాదాఖ్యా శివయసి చ పాశౌఘదలిసి
త్వమేవైకా౨నేకా భవసి కృతిభేద్దైర్రిసుతే! ॥ ౨౩ ॥

మునీనాం చేతోభిః ప్రమృదితకషాయైరపి మనా-
గ౨శక్యే సంస్పృష్టుం చకీతచకీతైరమ్భు! సతతమ్ ।
శ్రుతీనాం మూర్ధానః ప్రకృతికఠినాః కోమలతరే
కథం తే విన్దస్తే పదకిసలయే పార్వతి! పదమ్ ॥ ౨౪ ॥

తడిద్వల్లీం నిత్యామమృత సరితం పారరహితాం
మలోత్తిరాం జ్యోత్సాన్నిం ప్రకృతిమగుణగ్రన్థిగహనామ్ ।
గిరాం దూరాం విద్యామవినతకుచాం విశ్వజనసి-
మపర్యంతాం లక్ష్మీమభిదధతి సన్తో భగవతీమ్ ॥ ౨౫ ॥

శరీరం ఊత్యమ్భుః ప్రభృతిరచితం కేవలమిదం
 సుఖం దుఃఖం చాయం కలయతి పుమాంశ్చేతన ఇతి ।
 స్ఫుటం జానానోఽపి ప్రభవతి న దేహీ రహయితుం
 శరీరాహంకారం తవ సమయబాహ్యో గిరిసుతే! ॥ ౨౬ ॥

పితా మాతా భ్రాతా సుహృదఽనుచరః సద్మ గృహిణీ
 వపుః పుత్రో మిత్రం ధనమపి యదా మాం విజహతి ।
 తదా మే భిన్నానా సపది భయమోహాన్ధతమసం
 మహాజ్యోతేన్న మాతర్భవ కరుణయా సన్నిధికరీ ॥ ౨౭ ॥

సుతా దక్షస్యాదౌ కిల సకలమాతస్త్వముదభూః
 సదోషం తం హిత్యా తదను గిరిరాజస్య తనయా ।
 ఆనాద్యంతా శమ్భారపృథగపి శక్తిర్భగవతీ
 వివాహాజ్ఞాయాసీత్యహహ చరితం వేత్తి తవ కః ॥ ౨౮ ॥

కణాస్త్వద్దీప్తినాం రవిశశికృశానుప్రభృతయః
 పరం బ్రహ్మ క్షుద్రం తవ నియతమాన్దకణికా ।
 శీవాదిక్షిత్యన్తం త్రివలయతనోః సర్వముదరే
 తవాస్తే భక్తస్య స్ఫురసి హృది చిత్రం భగవతి ॥ ౨౯ ॥

త్వయా యో జానీతే రచయతి భవత్యైవ సతతం
 త్వయైవేచ్ఛత్యమ్భు! త్వమసి నిఖిలా యస్య తనవః ।
 గతః సామ్యం శమ్భుర్వహతి పరమం వ్యోమ భవతీ
 తథాప్యేవం హిత్యా విహరతి శివస్యేతి కిమిదమ్ ॥ ౩౦ ॥

పురః పశ్చాదన్తర్భహిరపరిమేయం పరిమితం
 పరం స్థూలం సూక్ష్మం సకులమకులం గుహ్యమగుహమ్ ।
 దవీయో నేదీయః సదసదితి విశ్వం భగవతీం
 సదా పశ్యన్త్యాజ్ఞాం వహసి భువనక్షోభ జననీమ్ ॥ ౩౧ ॥

మయూఖాః పూష్టివ జ్వలన ఇవ తద్దీప్తికణికాః
 పయోధౌ కల్లోలప్రతిహతమహిమ్నీవ పృషతః ।
 ఉదేత్యోదేత్యామ్భు త్వయి సహ నిజైస్తాత్త్వికకులై-
 ర్భజన్తే తత్త్వేఘాః ప్రశమమనుకల్పం పరవశాః ॥ ౩౨ ॥

విధుర్విష్ణుర్బ్రహ్మప్రకృతిరణురాత్మాదినకరః

స్వభావో జైనేన్ద్రః సుగతమునిరాకాశమనిలః ।
 శివః శక్తిశ్చేతి శ్రుతివిషయతాం తాముపగతాం
 వికల్పైరేభిస్త్యామఽభిదధతి సన్తో భగవతీమ్ ॥ 33 ॥

ప్రవిశ్య స్వం మార్గం సహజదయయా దైశికదృశా
 షడధ్వధ్వాన్తౌఘచ్చిదురగణనాతీతకరుణామ్ ।
 పరానన్ధాకారాం సపది శివయన్తీమపి తనుం
 స్వమాత్మానం ధన్యాశ్చిరముపలభన్తే భగవతీమ్ ॥ 34 ॥

శివస్త్వం శాక్తస్త్వం త్వమసి సమయా త్వం సమయినీ
 త్వమాత్మా త్వం దీక్షా త్వమయమణిమాదిర్గుణగణః ।
 ఆవిద్యా త్వం విద్యా త్వమసి నిఖిలం త్వం కిమపరం
 పృథక్తత్త్వం త్వత్తో భగవతి! న వీక్షామహ ఇమే ॥ 35 ॥

అసంఖ్యైః ప్రాచీనైర్జనని జననైఃకర్మవిలయా-
 ద్గతే జన్మన్యస్తం గురువపుషమాసాద్య గిరిశమ్ ।
 అవాప్యాజ్ఞాం శైవీం క్రమతనురపి త్వాం విదితవా-
 న్నయేయం త్వత్పూజాస్తుతివిరచనేనైవ దివసాన్ ॥ 36 ॥


యత్క్షుప్త్రం కమలముదితం తస్య యా కర్ణికాఖ్యా
 యోనిస్తస్యాః ప్రథితముదరే యత్తదోఙ్కారపీఠమ్ ।
 తస్మిన్నఽన్తః కుచభరనతాం కుణ్డలీతః ప్రవృత్తాం
 శ్యామాకారాం సకలజననీం సన్తతం భావయామి ॥ 37 ॥

భువి పయసి కృశానౌ మారుతే ఖే శశాఙ్కే
 సవితరి యజమానేఽప్యష్టధా శక్తిరేకా ।
 వహతి కుచభరాభ్యాం యా వినమ్రాపి విశ్వం
 సకలజనని! సాత్వం పాహి మామిత్యవశ్యమ్ ॥ 38 ॥

ఇతి శ్రీధర్మాచార్యకృతౌ శ్రీ పంచస్తవ్యాం సకలజననీస్తవః పంచమః సమాప్తః । ✕
 ఇతి పంచస్తవీ సమాప్తా ।



pdf was typeset on November 22, 2022

——
Please send corrections to sanskrit@cheerful.com

